

# احکام شریعہ میں حالاتِ زمانہ کی حمایت

مولانا محمد تقی صاحب امینی - ناظم دینیات - مسلم یونیورسٹی علی گڑھ

۔۔۔ (گذشتہ سے پیوستہ) ۔۔۔

صحابہ کرام کو یہ بلند مقام | یہ مقام صحابہ کرام کو کیوں حاصل ہوا ؟

کیوں کر حاصل ہوا ہے | (۱) لان اکثر اقوال الہم

اس لئے کہ ان کے اکثر اقوال زبانِ رسالت

مسموع محضرة الرسالة وان

سے ہوئے ہیں، اگر انہوں نے اجتہاد

اجتہاد وافر ایسا صوب -

بھی کیا ہے تو ان کی رائے درست ہے۔

(۲) لانہم شہدوا و اموارہ النصوص

انہوں نے نصوص کے موقع و محل کا براہِ راست مشاہدہ کیا ہے۔

(۳) لتقدّمہم فی الدین

دین میں ان کو تقدم حاصل ہے۔

(۴) لبرکة صحبة النبی صلی اللہ علیہ وسلم

رسول اللہ کی صحبت کی برکت سے وہ فیضیاب ہوئے ہیں۔

(۵) کونہم فی خیر القرون لہ

ان کو خیر القرون کا زمانہ میسر آیا ہے۔

دوسری جگہ ہے :-

(۶) لانہم شہدوا و احوال التنزیل

انہوں نے نزولِ قرآن کے احوال اور شریعت کے

واسرار الشریعة - لہ

اسرار کا مشاہدہ کیا ہے۔

(۷) ومعرفۃ اسباب التنزیل لہ

اور اسبابِ تنزیل کی معرفت حاصل کی ہے۔

لہ توضیح تلویح فصل فی تقلید الصحابی - لہ نور الانوار، باب السنۃ - لہ حسامی کتاب السنۃ باب تقلید الصحابی۔

مذہب کو تحریک قرار دینے کے | جن حضرات نے مذہب کو تحریک کی شکل میں پیش کیا ہے ممکن ہے صحابہؓ کی مذکورہ  
 حیثیت اور توسیع عمارت پر مابوریت ان کی سمجھ میں نہ آئے لیکن چونکہ مذہب کو  
 تحریک کی شکل میں پیش کرنے کی بدعت وقتی اور محض لامذہبی تحریکات کا مقابلہ کرنے کی غرض سے وجود میں  
 آئی ہے، اس بنا پر ان کی یہ کم نہی زیادہ توجہ کے لائق نہیں ہے۔

جب کوئی تحریک مدافعہ حیثیت سے وجود میں آتی ہے تو تعمیر و ترقی کے لئے اس کی تشریحات اکثر  
 افراط و تفریط سے خالی نہیں ہوتی ہیں لیکن چون کہ اس کا مدافعہ کارنامہ شان دار ہوتا ہے اس بنا پر  
 ارباب فکر و نظر نقائص کو زیادہ اہمیت نہیں دیتے ہیں بلکہ تحریک کو برقرار رکھتے ہوئے تعمیر و ترقی کی دوسری  
 راہوں اور شکلوں کے لئے کوشاں رہتے ہیں۔

قوم کی بڑی بڑی بھیبسی ہے کہ وہ ایک شخص یا پارٹی سے ساری توقعات وابستہ کر لیتی ہے اور حسب منشا جب  
 یہ توقعات نہیں پوری ہوتی ہیں تو مایوسی و محرومی کا شکار ہو جاتی ہے۔

ادھر پارٹیوں اور شخصیتوں کا حال یہ ہے کہ قوم کی طرف سے جہاں جلسے و جلوس میں شرکت کی دعوت  
 آنے لگی اور اخبار و رسائل کی اشاعت زیادہ ہو گئی بس خود فریبی میں مبتلا ہو کر زندگی کے ہر شعبہ میں رہنما بن گئیں  
 عبوری دور میں کسی شخص یا پارٹی کا یہ کارنامہ کیا کچھ کم ہے؟ کہ اس نے باطل افکار و نظریات کا مقابلہ کیا ہے  
 اسلامی عقائد و افکار کی جدید زبان و انداز میں تشریح کی ہے اور اسلامی اخلاق و اجتماع کا نقشہ بہتر شکل میں  
 پیش کر کے عزم و ہمت اور ایثار و قربانی کے اعلیٰ نمونے قائم کئے ہیں۔

اس سے زیادہ میں اگر دخل اندازی ہوئی یا تحریک کے سببی ذہن کو تعمیر و ترقی کی اسکیموں اور تجویزوں میں  
 سمونے کی کوشش ہوئی تو قوم و ملت کے لئے سود مند ہونے کے بجائے مسرت رسا ہونے کا اندیشہ ہے۔

اسی طرح اگر اس وقتی اور خاص غرض کے تحت وجود میں آنے والی تحریک کو کل مذہب یا مذہب کا کل کام  
 سمجھ لیا گیا تو تاریخی تسلسل منقطع ہو گا اور مذہب کی مسئلہ شخصیتیں تک محفوظ نہ رہ سکیں گی، مثلاً مدافعہ تحریک کی  
 حیثیت سے جب اساطین امت کی جدوجہد کا مطالعہ کیا جائے گا تو چون کہ ان کی زندگی میں یکساں مثالیں نہ مل  
 سکیں گی اس بنا پر تجدید و احیاء دین کی کوششوں میں کوئی کوشش کامیاب نظر آئے گی اور نہ کوئی مجددِ کامل

دکھائی دے گا۔

نیز صحابہ کرامؓ اور خلافت راشدہ کی زندگی کو جب تحریک کی حیثیت سے دیکھا جائے گا تو عظمت و تقدس کی وہ روح نکل جائے گی جو مذہب اور قانون کی جان ہے، پھر اس کی ترتیب و تنقیح اس انداز سے کی جائے گی کہ تحریک کی خامیوں اور کارکنوں کی کمزوریوں کے لئے حیلہ جواز مہیا ہو سکے۔

مذہب کو تحریک قرار دینے کے بعد لازمی طور سے اس کا مطلق نظر حکومت و اقتدار کو بنا پڑے گا کہ اس کے بغیر جاذبت و کشش پیدا ہوگی اور نہ جدوجہد کے لئے خاطر خواہ میدان سامنے آئے گا، یہی اندیشہ ہے کہ "پارٹی پالیٹیکس" کو مستقل حیثیت حاصل ہو جائے اور اسی نقطہ نگاہ سے مذہب کو کلی فلسفہ کی شکل دیدی جائے یہ کوئی تعجب کی بات نہیں ہے بلکہ جب کسی پارٹی یا شخص پر کسی شے کا شدید غلبہ ہوتا ہے تو سارے امور کی تعبیر وہ اسی انداز میں کرنے لگتا ہے "کارل مارکس" پر معاشی تصورات ہی کے غلبہ کا نتیجہ تھا کہ اُس نے حیات و کائنات اور حالات و واقعات سب کی معاشی تعبیر کر ڈالی۔

یہ اثرات صحابہؓ کے توسیعی پروگرام کو اس موقع پر تحریک کے چند مضر اثرات کی طرف اشارہ کرنے کی ضرورت اس لئے سمجھنے اور سیاست شرعیہ کے تحت پیش آئی کہ اُن کی وجہ سے صحابہ کرام کے توسیعی پروگرام کو سمجھنے اور سیاست شرعیہ کے تحت مسائل حل کرنے میں مزید دشواریاں پیدا ہو گئی ہیں۔

ہو سکتا ہے کہ مذہب ایک شے کو اہم بتائے اور سیاست شرعیہ کا قانون اس میں نافذ کرے لیکن تحریک اس کی اہمیت سے انکار کر کے دوسری شے کو زیادہ اہم قرار دے۔ مثلاً مذہب اصلاح معاشرہ پر زیادہ زور دیتا ہے اور انقلاب حکومت کو اس کا نتیجہ قرار دیتا ہے، لیکن تحریک انقلاب حکومت پر زیادہ زور صرف کرتی ہے اور معاشرتی اصلاح کو اس کے واسطے سے لاتی ہے۔ یا مذہب معاشرتی عدم توازن کو پہلے دور کرتا ہے اور اس کے لئے حکمت و مصلحت پر مبنی قوانین بنانے اور سیاست شرعیہ کے تحت فیصلے کرنے کا حکم دیتا ہے، لیکن تحریک "تشکیل حکومت کو مقدم رکھتی ہے اور حکمت و مصلحت کے قوانین اور شرعی سیاست کے فیصلے اسی موقع پر ظاہر کرتی ہے وغیرہ۔ اس قسم کے اختلافات بنظاہر معمولی نظر آتے ہیں لیکن غور سے دیکھا جائے تو یہ دراصل زاویہ نگاہ اور مطلق نظر کا اختلاف ہے جس کی بنا پر سیاست شرعیہ کے تحت احکام کے مراتب قائم کرنے ان کے موقع و محل کو متعین کرنے

نیز حسب حاجت و ضرورت نئے قوانین وضع کرنے میں کافی اختلاف کی راہیں نکل سکتی ہیں۔

ذیل میں صحابہ کرام کی زندگی سے چند مثالیں پیش کی جاتی ہیں جن میں انتظامی احکام کا اضافہ اور بہت سے احکام کے مواقع و محل کی تعیین ہے، یہ سب ان بزرگوں نے سیاست شرعیہ کے تحت کیا ہے اور انہیں خود خد و خال کو نمایاں کیا ہے جو نقشہ اور عمارت دونوں میں موجود ہیں۔

(۱) رسول اللہ صلی اللہ علیہ وسلم کے وصال کے بعد صحابہ کرامؓ جس قسم کے سخت دور سے گزرے اور جیسی ذہنی و فکری کش مکش سے ان کو مقابلہ کرنا پڑا، تاریخ میں اس کی نظیر ملنی مشکل ہے۔

رسول اللہ کے توسیعی | لیکن ان بزرگوں نے عمارت کی حفاظت کے ساتھ جس طرح توسیعی پروگرام کو چلایا اور ایجابی پروگرام کی بنیاد | ذہن کے ساتھ اپنے دور کی چیزوں کو سمیٹا وہ بھی ضرب المثل کی حیثیت رکھتا ہے۔

جسدا طہر سے روح مبارکؐ پرواز ہونے کے بعد ہی مسجد نبوی میں صحابہ کرام ایک تاریخی آزمائش سے دوچار ہوئے، حضرت عمرؓ جیسے جلیل القدر صحابی دفور محبت میں کسی طرح رسول اللہ کے وصال کو ماننے کے لئے تیار نہ تھے اور قسم کھا کھا کر کہہ رہے تھے کہ رسول اللہ کا وصال نہیں ہوا ہے۔

ایسی حالت میں حضرت ابو بکرؓ نے ایک طرف عشق و محبت کے تقاضے میں کمی نہ آنے دی کہ حجرہ مبارک میں داخل ہو کر رُخِ زیبا سے چادر اٹھائی، سر نیاز جھکایا، بوسہ دیا اور رو کر فرمایا:

بابی انت و احمی طبت حیا و میتا  
والذی نفسی بیداک لا ید یقلک اللہ  
الموتین ابداً اما الموتة التي کتب  
اللہ علیک فقد متھا۔ لہ

میرے ماں باپ آپ پر قربان ہوں، آپ زندگی  
اور موت دونوں میں پاکیزہ رہے، اس ذات کی قسم  
جس کے قبضہ میں میری جان ہے اللہ آپ کو دو موتیں  
ہرگز نہ دے گا جو موت آپ کے لئے مقدر تھی وہ آگئی۔

اور دوسری طرف مسجد میں آئے، عمرؓ کو سمجھایا۔ صحابہؓ کو روکا اور ان کی "ماموریت" کو اس طرح واضح کیا کہ لوگوں کی آنکھیں کھل گئیں اور اسلام زندگی و توانائی سے بھرپور نظر آنے لگا، چنانچہ انہوں نے مسجد میں وصال کے بعد جو تقریر کی اس کے ایک ایک لفظ سے ظاہر ہوتا ہے کہ شریعت کا ذہن ایجابی ہے سلبی نہیں ہے۔

لہ بخاری ج ۱ باب فضل ابی بکر۔

نیز بنیاد کا بے شرعییت کے اصول ہیں جنہیں دوامی حیثیت حاصل ہے۔

یہ تقریر گویا تو سبھی پر وگرام کی بنیاد ہے۔ حمد و ثنا کے بعد آپ نے فرمایا :

الامن كان يعبد محمداً فان محمداً

صلى الله عليه وسلم قدامات ومن

كان يعبد الله فانه حي لا يموت

(بخاری ج ۱ باب فضل ابی بکر) اس کے لئے موت نہیں ہے۔

اس کے بعد تائید و توثیق کے لئے ابو بکرؓ نے یہ آیت پیش کی :

إِنَّكَ مَيِّتٌ وَإِنَّهُمْ مَيِّتُونَ

اے محمد آپ کو بھی موت آنے والی ہے اور وہ بھی مرنے والے ہیں۔

پھر یہ آیت تلاوت کی :

وَمَا مُحَمَّدٌ إِلَّا رَسُولٌ قَدْ خَلَتْ مِنْ

قَبْلِهِ الرُّسُلُ أَفَإِنْ قَاتَ أَوْ قِيلَ أَنْقَلِبْكُمْ

عَلَىٰ أَعْقَابِكُمْ وَمَنْ يَنْقَلِبْ عَلَىٰ

عَقْبَيْهِ فَلَنْ يَضُرَّ اللَّهَ شَيْئًا وَسَيَجْزِي

اللَّهُ الشَّاكِرِينَ . ۱۷

آیت اور مضمون سے شریعت کا مزاج سمجھ میں آتا ہے اور ضمناً اجتہاد و تشریح کا ثبوت ملتا ہے۔

خلافت کی پہلی تقریر | اس کی مزید وضاحت خلافت کی پہلی تقریر سے ہوتی ہے جس میں حضرت ابو بکرؓ نے

حمد و ثنا کے بعد فرمایا :

ايها الناس فاني قد وليت عليكم

ولست بخيركم فان احسنت فاعينوني

وان اسأت فقوموني - الصدق امانة

والكذب خيانة والضعيف منكم

تم میں کمزور میرے نزدیک

۱۷ سورہ زمر رکوع ۲ - ۱۷ سورہ آل عمران رکوع ۱۴

قوی عندی حتی ازیح علتہ ان شاء اللہ  
والقوی فیکو ضعیف حتی اخذ منہ الحق  
ان شاء اللہ لا یدع قوم الجہاد فی سبیل اللہ  
الاخر بہم اللہ بالذل ولا یشیع قوم  
قط الفاحشۃ الا عمہم اللہ بالبلاء  
اطیعونی فاذا اطعت اللہ ورسولہ  
فاذا عصیت اللہ ورسولہ  
فلا طاعة لی علیکم قوموا  
الی صلوٰتکم لہ

قوی ہے جب تک کہ اس کی شکایت دُور نہ کر دوں  
اور قوی میرے نزدیک کمزور ہے جب تک کہ اس سے  
حق نہ لے لوں، جو قوم جہاد چھوڑ دیتی ہے اللہ اس پر  
ذلت مسلط کر دیتا ہے اور بس قوم میں بے حیائی  
عام ہو جاتی ہے اللہ اس پر مصیبت عام کر دیتا ہے  
جب تک میں اللہ اور اس کے رسول کی اطاعت  
کروں تم میری اطاعت کرو اور جب میں اللہ اور اس  
کے رسول کی نافرمانی کروں تو تم پر میری اطاعت لازم  
نہیں ہے۔ اچھا اب چلو نماز کا وقت ہو گیا ہے۔

ابو بکرؓ نے توسیعی پروگرام میں  
روح اور مقصد کو سامنے رکھا  
شرعی جہاد اور اجتہاد لازم و ملزوم ہیں جب تک قوم میں جہاد باقی رہے گا اجتہاد  
کے نوک پلک درست کئے بغیر چارہ نہ ہوگا اور جب جہاد اپنی اصل حیثیت کھو دیکے  
تو اجتہاد کا دروازہ بھی بند ہو جائے گا۔

(۲) رسول اللہ صلی اللہ علیہ وسلم کے بعد مسلم زندگی جن شورشوں اور بغاوتوں میں گھر گئی تھی تاریخ کا ادنیٰ  
طالب علم اُن سے واقف ہے، ان نازک حالات میں اگر حضرت ابو بکرؓ ظاہرِ نفوس پر جھے رہتے اور اقتضائے گناہ،  
اشارہ کی طرف توجہ نہ دیتے یا حکمت و علت میں غور کر کے احکام کے موقع و محل نہ متعین فرماتے تو مسلم زندگی کا شیرازہ  
اسی وقت منتشر ہو گیا ہوتا۔

اسی طرح اگر مسلم معاشرہ کی روز افزوں ضرورت کا لحاظ نہ کرتے اور حالات دزمانہ کی رعایت کو نظر انداز  
کر دیتے تو اسلام کی عالمگیریت بے معنی ہو کر رہ جاتی۔

لیکن حضرت ابو بکرؓ چوں کہ رازدارِ نبوت اور مزاج شناسِ شریعت تھے اس بنا پر انھوں نے  
ایک طرف مخالفت کے باوجود حضرت اسامہؓ جیسے نوجوان کی امارت و سرداری کو برقرار رکھا تو دوسری

طرف تو وسیع عمارت کی خاطر حالات و زمانہ کی رعایت کو نظر انداز نہ ہونے دیا، چنانچہ معززین صحابہؓ نے حالات کی ناسازگاری کا حوالہ دے کر جب اسامہؓ کی سرکردگی میں لشکر بھیجنے پر اعتراض کیا تو ابو بکرؓ نے جواب دیا:

اس ذات کی قسم جس کے قبضہ میں میری جان ہے اگر مجھے یقین ہو کہ جنگل کے درندے مجھے اٹھا کر لے جائیں گے تو بھی میں اسامہ کے اس لشکر کو روانہ ہونے سے نہ روکوں گا جسے رسول اللہؐ نے روانہ ہونے کا حکم دیا تھا اگر مدینہ میں میرے سوا کوئی بھی متنفس باقی نہ رہے تو بھی میں اس لشکر کو ضرور روانہ کروں گا۔ لے

ایک اور روایت میں ہے کہ ابو بکرؓ نے یہ جواب دیا:

لو خطفتنی الکلاب والذئباب اگر جنگل کے کتے اور بھیڑیے مدینہ میں داخل ہو کر مجھے  
لو اورد قضاءً قضیٰ بہ رسول اللہ صلی اللہ علیہ وسلم لے جائیں تو بھی میں وہ کام کرنے سے باز نہ آؤں گا  
جسے رسول اللہؐ نے کرنے کا حکم دیا ہے۔

اسی طرح ظاہر نص کی بنا پر مانعین زکوٰۃ سے جہاد پر جب لوگوں نے اعتراض کیا تو حضرت ابو بکرؓ نے

یہ جواب دیا:

واللہ لو منعوانی عناقا کافوا یؤدونہا خدا کی قسم اگر بھیڑ کے بچہ کی بھی زکوٰۃ رسول اللہؐ  
الی رسول اللہ صلی اللہ علیہ وسلم کو دیتے تھے تو میں ان سے اس کے نہ دینے پر  
نقا تانہو علی منعہا۔ لے

ایک روایت میں عناق کے بجائے "عقال" ہے جس کے معنی "رسی" کے ہیں یعنی اقرار کلمہ کے باوجود رسی جیسی معمولی چیز (بشرطیکہ وہ ثابت ہو) کی بھی وہ زکوٰۃ نہ دیں گے تو میں ان سے جہاد کروں گا، کیونکہ حالت کو نظر انداز کر کے ظاہر نص پر عمل کرنے سے مقصد دین اور منشا نبوت کے فوت ہونے کا اندیشہ تھا۔

فتنۃ ارتداد کے مقابلہ میں سلیبی ذہن (۳) رسول اللہ صلی اللہ علیہ وسلم کے بعد حضرت ابو بکرؓ نے جس پامردی اور ایجابی کے ساتھ میدان میں نہیں آئے

لے و لے طبری ج ۲ ذکر الخیر عماری فی سقیفۃ بنی ساعدہ۔ لے بخاری و سلم و مشکوٰۃ کتاب الزکوٰۃ باب فی فرضیتہا۔

اور تو بیعِ عمارت کا تا بناک پہلو ہے، اس موقع پر اگر ابو بکرؓ محض ظاہری چیزوں سے متاثر ہو جاتے یا سلبی ذہن کے ساتھ میدان میں آتے تو قوی اندیشہ تھا کہ رسول اللہؐ کی جلائی ہوئی شمع ہمیشہ کے لئے خاموش ہو جائے، لیکن انھوں نے جس طرح بعض معاملات میں حضرت عمرؓ وغیرہ جیسے جلیل القدر اصحاب کے اصرار کے باوجود "اقدام" سے رکنے کے لئے تیار نہیں ہوئے اسی طرح دوسرے بعض معاملات میں ان بزرگوں کے مطالبہ کے باوجود کسی اقدام کے لئے تیار نہیں ہوئے، جاننے والے جانتے ہیں کہ بعض جلیل القدر اصحاب کی طرف سے خالد بن ولید کو معزول کرنے اور سزا دینے کا مطالبہ کس قدر شدید تھا؟ لیکن ابو بکرؓ نے حالات کی رعایت سے خالد بن ولید کو معزول نہیں کیا اور برابر کہتے رہے کہ "اس وقت مسلمانوں کو خالد کی تلوار کی بے ضرورت ہے" حضرت ابو بکرؓ نے مطالبہ کے جواب میں جو روش اختیار کی اس سے اندازہ ہوتا ہے کہ اگر بالفرض مالک بن نویرہ کے قتل اور اس کی بیوی یسلی سے نکاح کرنے کی نوعیت وہی ہوتی جیسا کہ بیان کی جا رہی تھی، تو بھی حالات کی نزاکت و رعایت سے وہ خالد بن ولید کو معزول نہ کرتے۔

معزولی اور سزا کا مطالبہ کرنے والے یہ کہہ رہے تھے:

"اگر خالد جیسی عظیم شخصیت سے چشم پوشی کی گئی تو یہ دین میں خلل اندازی کا دروازہ کھول دے گی۔ مسلمان کتاب اللہ کے احکام پس پشت ڈالنے میں دلیر ہو جائیں گے اور احکامِ الہی کا احترام ان کے دلوں میں باقی نہ رہے گا۔"

لیکن حضرت ابو بکرؓ کے پیش نظر یہ بات تھی کہ موجودہ وقت کی نزاکت اور حالت کی رعایت ہی میں اتباع و احترام کا راز پوشیدہ ہے۔

چنانچہ بعد میں حضرت عمرؓ خود حضرت ابو بکرؓ کی موقع شناسی اور مردم شناسی کی داد دئے بغیر نہ رہ سکے اور اسی واقعہ کے بارے میں فرمایا:

اللہ تعالیٰ ابو بکرؓ پر رحم فرمائے وہ مجھ سے زیادہ

رحم اللہ ابا بکر ہو کان اعلم

مردم شناس تھے۔

صنی بالرجال۔

۱۔ ابو بکرؓ از محمد حسین ہیکل واقعہ سجاج اور مالک بن نویرہ۔ ۲۔ عدی بن اکبر واقعہ مالک بن نویرہ۔



پھر جب وہ مسند آرائے خلافت ہوئے اور مالک کے بھائی متم بن نویرہ نے حاضر ہو کر حضرت خالد سے قصاص کا مطالبہ کیا تو آپ نے فرمایا۔

لا ادر شیا صنعہ ابو بکر لہ ابو بکر جو کر گئے ہیں میں اس کو رد نہیں کروں گا۔

مدعیان نبوت کی سرکوبی میں حالات | (۴) رسول اللہ صلی اللہ علیہ وسلم کے بعد کئی سیاسی لیڈر نبوت کے مدعی بن کر  
وزمانہ کی رعایت کو ملحوظ رکھا | نمودار ہوئے اور اپنی پارٹی کے ساتھ بغاوت پر آمادہ ہو گئے، جو لوگ پارٹی بند

وجہات سازی کی نفسیات سے واقف ہیں وہ جانتے ہیں کہ پارٹیاں بالعموم سیاسی اغراض و اقتدار حاصل کرنے کے لئے قائم ہو جاتی ہیں اور پھر حصول مقصد کے لئے مذہبی رنگ اختیار کر کے مذہب کو آلہ کار بناتی ہیں۔ چنانچہ ادھر مسلمان اپنے محبوب کی جدائی سے نڈھال ہو رہے تھے کہ ادھر سیاست کے باز گیروں نے ہوس اقتدار کی تسکین کے لئے نبوت جیسی وہی شی کو استعمال کرنا شروع کر دیا۔

یہ صورت حال مسلمانوں کے لئے نہایت روح فرسا، اور کارنامہ نبوت کو ختم کر دینے والی تھی، اس بناء پر حضرت ابو بکرؓ (جو نہایت رقیق القلب اور نرم مزاج تھے) نے نہایت عزم و ہمت اور شجاعت کیساتھ اس کا مقابلہ کیا۔

ذمہ داری سپرد ہونے کے بعد ابو بکرؓ نے اپنی طبیعت میں کس حد تک تبدیلی کی اور حالات و زمانہ کی رعایت کو کس قدر ملحوظ رکھا۔ اس کا اندازہ تمام ان اقدامات سے ہوتا ہے جو انھوں نے رسول اللہ کے بعد بغاوت و فتنہ ارتداد کو دبانے کے لئے کئے تھے، ذیل میں اعلان عام کے چند ٹکڑے نقل کئے جاتے ہیں۔ جو حضرت ابو بکرؓ نے اس موقع پر فوج کے ہر دستہ کو دیا تھا۔

اعلان میں پہلے مذکورہ آیتوں کے ذریعہ اس پر دہلیزدگی کو ختم کیا جو کہہ رہے تھے کہ اگر محمدؐ سچے نبی ہوتے تو آپ کی کبھی وفات نہ ہوتی پھر فرمایا :

دہ اعلان عام جو فوج کے | ”جو شخص محمدؐ کی پوجا کرتا تھا اسے معلوم ہونا چاہئے کہ محمدؐ کا دعوا ہو گیا۔ لیکن  
ہر دستہ کو دیا گیا تھا | جو شخص صرف اللہ کو پوجتا ہے جس کا کوئی شریک نہیں تو اللہ اس کی نگرانی کریں گا“

وہ قیوم اور ہمیشہ زندہ رہنے والا ہے اس کو کبھی موت نہ آئے گی اس کو نہ نیند آتی ہے اور نہ  
ادگھ وہ خود اپنے امر کی حفاظت کرنے والا اور اپنے دین کے دشمن سے بدلہ لینے والا ہے۔

میں تم لوگوں کو وصیت کرتا ہوں کہ اللہ سے ڈرو اور رسول اللہ صلی اللہ علیہ وسلم جو لائے ہیں  
اس سے اپنا حصہ لو آپ کے اسوہ کی اتباع کرو اور اللہ کی رسی کو مضبوط پکڑو، جس شخص  
کو اللہ ہدایت نہیں دیتا ہے وہ گمراہ ہو جاتا ہے اور جس کو اللہ معاف نہیں کرتا وہ مصائب  
میں مبتلا ہو جاتا ہے، اور جس کی مدد اللہ نہیں کرتا ہے وہ رسوا ہو جاتا ہے جس کو اللہ نے  
ہدایت دی اس نے ہدایت پائی اور جس کو اللہ نے گمراہ کر دیا وہ گمراہ ہو گیا۔  
مَنْ يَهْدِ اللَّهُ فَمَا لَهُ هُدًى وَمَنْ يَضَلِّ اللَّهُ فَلَنْ يَجِدَ لَهُ وَلِيًّا مُرْشِدًا۔

مجھے معلوم ہوا ہے کہ تم میں سے کچھ لوگ مسلمان ہونے کے بعد جہالت اور شیطان کے  
نزیب میں آکر دینِ حق سے پھر گئے ہیں، میں تمہارے پاس مہاجرین، انصار اور تابعین کا لشکر  
بھیج رہا ہوں میں نے اس کو یہ حکم دیا ہے کہ جیسا تک وہ اسلام کا پیغام نہ پہنچا دے تم سے  
جنگ نہ کرے جو شخص اسلام کا اقرار کر کے تمام باغیانہ سرگرمیوں سے باز آجائے گا اس کو  
امان ہے لیکن جو شخص انکار کر کے فساد پر آمادہ ہوگا تو اس سے جنگ کی جائے گی اور وہ  
اللہ کی تقدیر کو اپنے اوپر نافذ ہونے سے نہ روک سکے گا۔ ایسے لوگوں کو آگ میں جلا یا جائیگا  
اور قتل کیا جائے گا۔ ان کی عورتیں اور بچے قیدی بنائے جائیں گے۔ ان باتوں میں غور کرنے  
کے بعد جو شخص ایمان لے آئے گا تو یہ اس کے لئے بہتر ہوگا لیکن جو شخص بدستور ارتداد  
کی حالت پر قائم رہے گا وہ اللہ کو ہرگز عاجز نہ کر سکے گا۔

اس اعلان کے بعض مکڑے بظاہر آیت "لَا إِكْرَاهَ فِي الدِّينِ" اور حدیث "لَا تَعَذُّبُوا بَعْدَ ابْتِلَاءِ اللَّهِ"  
کے خلاف ہے لیکن جو لوگ حالاتِ دزمانہ کی رعایت و نزاکت سے معمولی تعلق بھی رکھتے ہیں وہ جانتے ہیں کہ  
اس موقع پر یہی سب کچھ آیت و حدیث کے موافق ہے۔

نظامِ خلافت کو وسیع (۵) غرض ایک طرف حضرت ابو بکرؓ نے بنیاد توں اور شورشوں کے دبائے میں نہایت کرنے کی چند شکلیں جا بکدستی سے کام لیا اور دوسری طرف حالات و زمانہ کی رعایت سے نظامِ خلافت کو وسیع کرنے میں کوئی کسر نہیں اٹھا رکھی چنانچہ مملکت کو صوبوں اور ضلعوں میں تقسیم کیا محکمہ قضا کی تنظیم کی حسب ضرورت مالی و فوجی نظام کو وسیع کیا۔ تعزیرات و حدود میں روح اور مقصد کو ملحوظ رکھا کہیں سختی کی اور کہیں نرمی سے کام لیا غیر مسلموں کے سماجی تحفظ کا بندوبست کیا اور ہر ایک کے پرسنل معاملات میں کوئی مداخلت نہیں کی بلکہ زبان مذہب اور کلچر سب کو محفوظ رکھا جیسا کہ مفتوحہ ممالک کے ذکر میں ہے:

فہذا بلاد العنوة واقراہلہا فیہا  
 علی مللہم وشرائعہم  
 یہ تمام ممالک غلبہ سے فتح کئے گئے ہیں اور ان کے باشندے اپنے اپنے مذہب اور شرائع پر باقی رکھے گئے ہیں۔

دوسری جگہ ہے:-

فہم احرار فی شہادۃہم و مناکحاتہم  
 و موارثہم و جمیع احکامہم  
 حضرت ابو بکرؓ نے جس طرح مسلم جاہلندوں کی کفالت حکومت کے ذمہ قرار دی اسی طرح غیر مسلم جاہلندوں کی کفالت کو بھی حکومت کے ذمہ قرار دیا اور باقاعدہ عہد نامہ میں یہ درج کرا دیا کہ

ایہما شیخین ضعف عن العمل  
 واصابتہ افة من الآفات اوکان  
 غنیاً فافتقر وصار اہل دینہ  
 یتصدقون علیہ طرحت جزیتہ  
 و عیل من بیت مال المسلمین  
 و عیالہ ما اقام بدار الہجرۃ  
 و دار الاسلام۔  
 جو (غیر مسلم) بوڑھا از کار رفتہ ہو جائے یا کسی کو کوئی آفت پہنچے یا مالدار کی بعد تنگ دست ہو جائے اور اس کے اہل مذہب اس کو خیر امت دینے لگیں تو اس کا جز یہ معاف ہو جائے گا، اور سرکاری خزانہ سے اس کی اور اس کے اہل و عیال کی کفالت کی جائے گی جب تک یہ لوگ مدینہ اور دارالاسلام میں رہیں گے۔

عہد نامہ میں یہ بھی درج تھا:

فان طلبوا عوناً من المسلمین اعدینوا  
بہ و مؤنۃ العون من بیت  
مال المسلمین لہ  
یہ لوگ اگر مسلمانوں سے کوئی مدد طلب کریں گے  
تو مدد کی جائے گی اور مدد کے اخراجات  
سرکاری خزانہ سے ادا ہوں گے۔

اس حسن سلوک اور حقوق و قوانین میں عملاً مساویانہ درجہ کا نتیجہ یہ ہوا:

صا سر و الشداء علی عدو المسلمین  
وعوناً للمسلمین علی اعدائہم  
یہ (غیر مسلم) لوگ مسلمانوں کے دشمنوں کے  
سب سے بڑے دشمن ہو گئے اور ان کے مقابلہ میں  
مسلمانوں کے بہترین مددگار ثابت ہوئے۔  
(کتاب الخراج لابن یوسف ص ۱۳۹)

بکر کے اقدامات کا صریح ذکر | ابو بکرؓ نے نظم و تنظیم کے سلسلہ میں جتنے اقدامات کیے یا احکام کے موقع و محل متعین  
را آن و سنت میں نہیں ہے | کئے اگر غور سے دیکھا جائے تو ان کی تفصیلات کا ذکر قرآن و سنت میں نہیں ہے  
بن ان کی طرف اشارہ عمارت اور نقشہ دونوں میں موجود ہے۔ دنیا کے کسی دستور میں صراحتہ النص سے تمام  
یروں کا ثبوت ضروری ہے اور نہ غیر صریح ثبوت میں خلاف دستور حکم لگانے کا اصول ہے۔ نہ معلوم کتنی چیزیں  
ایہ اشارہ اقتضاء اور دلالت سے ثابت ہوتی ہیں اور پھر جب اس سے بھی کام نہیں چلتا ہے تو احکام کی حکمت و  
ست کی طرف توجہ کر کے بشمار چیزیں اس سے ثابت کی جاتی ہیں۔ یہ سب دستور کے اندر شمار ہوتی ہیں اور  
ن میں دستور ہی رہبر و رہنما مانا جاتا ہے

بیع نہ کرنے میں قرآن و | رسول اللہؐ کے بعد حضرت ابو بکرؓ جن حالات سے دوچار ہوئے ان میں اگر حالات و  
ت کی خلاف ورزی تھی | زمانہ کی رعایت سے بعض احکام کا اضافہ اور بعض کے موقع و محل کی تعیین نہ کرتے تو  
شبه قرآن و سنت کو نظر انداز کرنے والے قرار پاتے لیکن چوں کہ وہ جانتے تھے کہ اگر اس موقع پر تو سب  
گئی تو اسلام کی عالمگیریت پر حرف آئے گا اس بنا پر انھوں نے روح اور مقصد کے پیش نظر حسب ضرورت  
حت سے دریغ نہیں کیا اور طریقہ کار یہ اختیار کیا کہ قرآن و سنت میں حکم نہ ملنے کی صورت میں اہل الرائے  
پر کرام سے مشورہ کرتے تھے جیسا کہ:

ان ابا بکر الصدیق کان اذا نزل به  
 امر یرید فیہ مشاورۃ اهل الراى  
 و اهل الفقه دعا رجلا من المهاجرین  
 والانصار دوما عمرو و عثمان و علیاً  
 و عبد الرحمن بن عوف و معاذ بن جبل  
 و ابی بن کعب و زید بن ثابت۔<sup>۱</sup>  
 ابو بکر کو جب کوئی معاملہ پیش آتا جس میں اہل رائے  
 اور اہل فقہ سے مشورہ کی ضرورت ہوتی تو وہ مہاجرین  
 و انصار کے کچھ لوگوں کو بلاتے مثلاً حضرت عمر رضی  
 حضرت عثمان رضی، حضرت علی رضی، حضرت عبدالرحمن  
 بن عوف، حضرت معاذ بن جبل، حضرت ابی بن کعب  
 حضرت زید بن ثابت۔

اگر مشورہ سے کوئی بات نہ ملے ہوتی یا اس کی صورت نہ بن سکتی تو قیاس اور رائے سے کام لے کر توسیعی سلسلہ  
 کو جاری رکھتے تھے۔ مثلاً:

قیاس سے فیصلہ کی چند مثالیں | (۶) ابو بکر نے دادا کو باپ پر قیاس کر کے میراث میں دادا کو باپ جیسا قرار دیا۔<sup>۲</sup>

(۷) اسی طرح "کلالہ" کے بارے میں جب آپ سے پوچھا گیا تو آپ نے فرمایا:

اقول فیہا برائی فان یکن صواباً فمن  
 اس کے بارے میں اپنی رائے سے کہتا ہوں اگر صحیح ہو تو اللہ

اللہ وان یکن خطأ فمنی ومن الشیطان<sup>۳</sup> کی طرف سے ہے اور غلط ہے تو میری طرف اور شیطان کی طرف ہے۔

"کلالہ" وہ ہے جس کے اصل و فرع (باپ و بیٹا) دونوں نہ ہوں باپ کی حد تک تو بات صاف ہے

لیکن دادا کی صورت میں اختلاف کی گنجائش ہے چنانچہ بعض اصحاب نے کی رائے ہے کہ جس شخص کے دادا نہ ہو وہ "کلالہ"

کے مفہوم میں داخل نہیں ہے۔ لیکن ابو بکر رضی کہتے ہیں کہ "کلالہ" میں دادا کا نہ ہونا بھی شامل ہے۔ اس اختلاف

کا اثر ذیل کے سلسلہ میں ظاہر ہوتا ہے۔

ایک شخص کا انتقال ہوا اس نے دادا اور بھائی بہن چھوڑے ایسی صورت میں ابو بکر رضی کے نزدیک دادا

کے ہوتے ہوئے بھائی بہن کو ورثہ نہ ملے گا۔ جس طرح باپ کی موجودگی میں ان دونوں کو نہیں ملتا ہے۔ کیوں کہ

باپ کی طرح دادا بھی اصل نسب ہے اور دوسروں کے نزدیک بہن بھائی کو ترکہ سے حصہ ملے گا، کیوں کہ دادا

<sup>۱</sup> طبقات ابن سعد قسم ثانی جز ثانی، باب اہل العلم والفتویٰ من اصحاب رسول اللہ صلعم۔

<sup>۲</sup> بخاری ۲ باب میراث الجدد۔ <sup>۳</sup> منہاج الاصول باب القیاس فی بیان (انہ حجۃ۔

بہمہ وجوہ باپ جیسا نہیں ہے۔ امام ابوحنیفہؒ کا مسلک ابو بکرؓ کے مطابق ہے۔ لہ

(۸) یمن کے مانعین زکوٰۃ سے جہاد بھی قیاس ہی کی بناء پر تھا۔ جیسا کہ استدلال میں یہ الفاظ موجود ہیں۔

واللہ لا قابِلنَّ من فرق بین الصلوٰۃ

والزکوٰۃ فان الزکوٰۃ حق المال۔

زکوٰۃ میں تفریق کی کیوں کہ زکوٰۃ مال کا حق ہے (جس طرح  
(مشکوٰۃ کتاب الزکوٰۃ باب فی فرضیتها) نماز نفس کا حق ہے)

قیاس و اجتہاد ابو بکرؓ کی ماموریت | حضرت ابو بکرؓ کے مختلف فیصلوں میں غور کرنے سے معلوم ہوتا ہے کہ قیاس و اجتہاد

کا نہایت اہم فریضہ تھا | ان کی ماموریت کے نہایت اہم فریضہ تھے جن کے اصول و ضوابط کی طرف عملاً

اشارہ کر کے اسلام کو زندہ جاوید بنایا اور حالات و زمانہ کی رعایت کر کے شریعت کو جمود و خمود سے محفوظ رکھا۔

یہ صحیح ہے کہ جن معاملات میں صریح وحی نہ موجود ہوتی ان میں خود رسول اللہ صلی اللہ علیہ وسلم رائے اور

اجتہاد سے حکم صادر فرماتے تھے لیکن چونکہ آپ مہبط وحی اور حکمت الہی کے رازداں تھے پھر خطا و اجتہاد پر قائم

رہنے سے آپ کی حفاظت ہوتی تھی، اس بناء پر دوسروں کے اجتہاد و قیاس کے لئے آپ کا عمل اس قدر سہولتیں

نہیں پیدا کرتا ہے جس قدر ابو بکرؓ کا عمل سہولتیں پیدا کرتا ہے، گویا قیاس و اجتہاد کا کام ایسا کام ہے کہ جس کیلئے

خصوصیت سے صحابہ کرامؓ مامور ہوتے ہیں، اور اس کے بغیر اسلام عالمگیر بنتا ہے اور نہ نظام حیات کی شکل میں نمودار

ہوتا ہے، اسی بناء پر حضرت شاہ ولی اللہؒ محدث دہلوی کہتے ہیں:

اہم مہمات نزدیک حضرت صدیقؓ آن بود کہ برائے امت آنحضرت صلی اللہ علیہ وسلم قاعدہ مرتب

فرماید تا در مسائل اجتہاد یہ بکدام راہ سلوک نمایند و ترتیب ادلہ شرعیہ بچہ اسلوب عمل آرندالی

یو منا ہذا ہمہ مجتہدین بر ہمیں قاعدہ عمل می کنند و وے رضی اللہ عنہ شیخ و استاد جمیع مجتہدین شد

صحابہ کی حفاظت اور ان کے | چوں کہ صحابہ کرامؓ اس اہم کام میں جمیع مجتہدین کے شیخ و استاد ہوتے ہیں اور وہی راستہ کے نوکریک

قول و فعل سے حسن ظنی لازمی ہے | درست کر کے رہبر و رہنما بنتے ہیں، اس بناء پر ان کی حفاظت ضروری اور ان کے قول و فعل سے

حسن ظنی لازمی ہے اگر نادانی سے ان کو قرآن و سنت کا نظر انداز کرنے والا ثابت کیا جائے یا دانائی سے ان کو تحریک کا لیڈر

تسلیم کیا جائے اور پھر اسی حیثیت سے ان کی زندگی اور تاریخ کو مرتب کیا جائے تو یہ دین و ملت کے ساتھ دشمنی ہے جو

لہ سراجی احوال اخوات - ۷۰ ازالۃ الخفاء مقصد دوم ص ۳۱ مآثر جمیلہ صدیق اکبر۔

(باقی)